

Мадам
Тиуссо
Музеи

Madame
Tussauds ☆

XIV

Мадам Тиуссо лмузеи



Мариа Тиуссо лмузеи ыкоижьтеи абар
шьта ышә шықәса тцеит. Арака ицәыргоуп
хыпхьазара рацәала ацәа иалху афигуракәа.
Мадам Тиуссо лмузеи ыкоуп Лондон. Уи
рыбла хнакуеит атацәа. Азәыршы абри амузеи
ахь анеира ртахуп, рәазыршәоит. Мадам
Тиуссо лмузеикәа ыкоуп егьырт ақалакькәа
рқынғы. Амузеи афилиалкәа уфьылоит

Амстердам, Лас-Вегас, Копенгаген, Ниу-Йорк,
Лос-Анџелес, Гонконг, Берлин.

Дызустадаз Мадам Тиуссо?



Мадам Тиуссо
лтоурых даара
иџашьатәуп. Лара
илыхьзын Мариа.
Диит 1761 шықәсазы
Франция. Мариа лан
матцуџыс аус луан
ақаза ионаџы. Мариа
дхәычаахыс ақаза
иусура дацклаџшу-

ан. Ақаза ацәа иалхны икаитцон афигурақәа.
Мариагъы илцеит ацәа иалхны аусумтақәа,
асахьақәа рыкатцара. Ақаза дгәеитеит акыбаџ
бзиа змаз азџаб хәычы. Уи илиртцо далагеит
ацәа ауаа рсахьақәа (рфигурақәа) ралхшьа.

Раџхъатѣи афигура калцеит Мариа 16
шыкѣса анылхыцуаз. Уи лхала, уаѣ
дылмышхраакѣа икалцеит. Раџхъатѣи афигура
икалтѣаз афранцуз поет исахъа акѣын. Уи даара
казарала икатѣан.



Амузеи атоурых



Аамта ацара иафын. Аказа дыцсит. Иказарта,
афигурақәа ахыкаитцоз ацех Мариа
илзынижбит. Убри аамтазы Англиеи Франциеи
рыбжъара ицон аибашъра. Мариа Франция
аанлыжъын, Англиака нхара диасит. Ацәа

иалхыз афигурақәа Англиака илгеит.
Иаарласны уи Лондон иаалыртит ацәтә
фигурақәа рмузеи. Уи кәлеит 1835 шықәсазы.
Мариа лмузеи акны ицәырган 30 фигу-ра
мацара. Урт 2-3 шықәса антцлак ипҕхастахон,
еимырыџны икахауан. Аха Мариа баша
дтәамызт. Урт ртыпҕан икалцон афигура
ҕыцкәа, лмузеи халыртәауан. Еицырдыруа
ауаа рсахьақәа ацә
рпҕшышьаны иалыл-
хуан.

Зегь реиха
аинтерес зцаз кәшан
Аҕаастақәа руада.
Уака ицәыргақәтцан
аибашьраҕ итаһаз
асолдатцәа, ашьа



рыхьшы икатцаз, рфигурақәа, иара убасгы
ацәгьауцәеи ауаџшыцәеи рсахьақәа.

Мариа дыпсит дажэзаны, 89 шықәса шылхытцаз.



1925 шықәсазы Мариа Тиуссо лмузеи аҕы иҕалеит амцакра. Амца иалаблит ирацэаны афигуракэа. Аха Анцэа ицышьаны еикэхеит афигуракэа злакартоз аформақэа. Афигуракэа дыршыгыых еиташыақэыргылан.

Амузеи иахья

Иахья Мадам Тиуссо Лондонтэи лмузеии, уи афилиалқэеи рҕны иҕоуп зқыла ацэа иалху

афигуракѣа. Урт еицырдыруа ауаа рсахъакѣа
роуп. Арака иубар улшоит актиорцѣа,
амузыкантцѣа, акѣашаѣцѣа, аполитикцѣа,
атцарауаа, аспортсменцѣа, акралцѣа рѣаацѣара
иатцанакуа ауаа рсахъакѣа, иара убасггы
еицырдыруа ацѣгъауцѣа рсахъакѣа.



Ацѣа иалху афигуракѣа рыѣацара даара
иуадаѣу, акыр аамѣа зѣаху процессуп.
Фигурацыѣъхъаза рыѣацара 4-мыз аѣахуп, руак
20-ѣык инеиханы ауаа аус адырулароуп.

Афигуракэа ршәуеит еиуеипшы́м а́пштәкэа
рыла. Урт рхакәкэа злырхуа ауаа рыхцәоуп.

Уара Лондон унанагар, хымҗада, уаҭаа
Мадам Тиуссо лмузеи.

